

۱۹۶۶ء

(۱۹۶۵ء کی جنگ پاک و ہند کے بعد)

جلتے ہیں یہ ہمیشہ سے زمانے والے
سر سے میداں میں کفن باندھ کے آنے والے

ہم نے قرآن پڑھا، جھوم کے بت خانوں میں
ہم نے تبکیر کہی ڈوب کے طوفانوں میں

کثرتِ فوج پہ بھولے نہ کوئی مستِ غرور
جو بھی ملت ہے، رضا کار و فدا کار و غیور

اور ہی کچھ ہے یہاں فتح و ظفر کا دستور
اُس کی بس ایک نظر میں ہیں دو عالم محصور

عزم ہے قلعہ کشا، کثرتِ افراد نہیں

دل گئے جاتے ہیں میدان میں، تعداد نہیں

اکثریت نہیں آفاق میں معیارِ ظفر
خوب تر سیکڑوں کانٹوں سے ہے صرف اک گل تر

فوق ہے اک مہر کامل کو ہزار انجم پر
لاکھ الفاظ پہ بھاری ہے کڑی ایک نظر

اک صداقت سے ہے نولاکھ کی تہمت باطل

جب ہو وحدت کے مقابل تو ہے کثرت باطل

ہے زلمنے میں سبھی کو یہ حقیقت تسلیم
زہر ہے بہر جراثیم بس اک موج نسیم

لاکھ قطروں سے گراں قدر ہے اک درہمِ نسیم
فاحِ کثرت اوہام ہے اک عزمِ صمیم

بے شمار اختر تاباں سہی خورشید ہے ایک

یوں تو دن تین سو پنیسٹھ ہیں مگر عید ہے ایک

ان گنت فوج کہ ہو جذبہ حق سے خالی
اور وہ تھوڑی سی جماعت جو ہے جرات دالی

خاک پائے گی زمانے میں مقام عالی
اس کی ٹھوکر سے اکھرتی ہے بلند اقبالی

اکثریت سے کہیں دل کی گرہ کھلتی ہے

عزم و ہمت کی ترازو میں ظفر تلتی ہے

منحصر قلت و کثرت پہ نہیں سود و زیاں
گودر و لعل سے بھاری ہے کہیں سنگِ گراں
بذبحہ دل میں رموزِ عظمت ہیں پنہاں
پھر بھی جو لعل کی قیمت ہے وہ پتھر کی کہاں

بُزد خُرا، لاکھ بھی تو قیر میں کم ہوتے ہیں
شیردو ایک بھی نظروں میں اہم ہوتے ہیں

کافروں کی ہوں صفیں لاکھ تو کیا خوف کی بات
ہم جہادوں میں جمادیتے ہیں جب پائے ثبات
مردِ مومن کا سہارا ہے بس اللہ کی ذات
حشر تک سے نہیں ڈرتے ہیں کہاں کے حشرات

کیا سبب . کیوں سفِ باطل سے مسلمان ڈریں
چیونٹیاں مورچے باندھیں تو سلیمان ڈریں

لاکھ فوجیں ہوں جو محروم مذاقِ اتمام
خود بتاتی ہے یہ تاریخِ عروجِ اسلام
چند اربابِ عمل کے ہیں مقابلِ ناکام
اک اقلیتِ حقّ سے بنا حق کا نظام

نام کثرت کا مٹا بخت ہمارا چمکا
بدر میں ملتِ بیضا کا ستارا چمکا

اکثریت سے قوی تر ہے کہیں عزمِ سپاہ
چار جانب وہ ادھر رن میں ہزاروں بدخواہ
آج تک فوجِ حسینی کی جلالت ہے گواہ
وہ ادھر چند دیرانِ حقیقت آگاہ

اڑ گئے حق طلبی پر جو محلِ کر غازی
لڑ گئے لاکھ سپاہوں سے بہتر غازی

درس دیتا ہے یہی فوجِ حسینی کا عمل
عزمِ صادق ہے فقط عقدہٴ دشوار کا حل
کہ نہیں کثرتِ افرادِ دلیری کا بدل
چند مخلص ہوں تو کافی ہیں دمِ جنگ و جدل

کبھی بڑھ بڑھ کے لڑیں اور کبھی کھم کھم کے لڑیں
پاؤں لاکھوں کے اکھڑ جائیں جو ہم جم کے لڑیں

کر بلا تیری قسم تیرے شہیدوں کی قسم
روزِ اول سے ہیں اب تک وہ اقلیت ہم
کھل گیا معرکہٴ جنگ میں کثرت کا بھرم
جو حرفیوں کا بہت دیکھ چکی ہے دمِ خم

زیر میڈیاں میں ہوں، ممکن یہ کسی طور نہیں
امتِ احمد مرسل ہیں کوئی اور نہیں

دل حق میں سے کیا ہم نے فنا کینوں کو
بڑھ گئے رن میں کبھی تان کے جب سینوں کو
دی جلا جنگ کی تہذیب کے آئینوں کو
رکھ دیا پسلیوں سے توڑ کے سنگینوں کو

کون حالات سے ماضی کے خبردار نہیں
وہ رُجُل ہم ہیں جو کرار ہیں، فرار نہیں

ہ تو انائی دل خاص عطا ہے رب کی
وہ دبانے کو ہمیں فوج بڑھی خود کبھی
ہم نے سر توڑ دیا جس نے رعونت جب کی
ذکر قرنوں کا نہیں بات ہے کل کی، اب کی

دہدے سے تو نہیں دب کے یہ سر جھک سکتا
موت رک سکتی ہے یہ جوش نہیں رک سکتا

ہم ہیں کیفیت صہبائے طلب سے سرشار
غازی و حق نگر و باعمل و صدق شتار
عالم خواب میں بھی روح سلف سے بیدار
چشم فطرت میں سمایا ہے حسینی کردار

ہم ہر اک معرکہ زلیست میں ڈٹ سکتے ہیں
یا علی کہہ کے پہاڑوں کو الٹ سکتے ہیں

ہاں اسی جذبہ باطن کا ہے یہ سیل رواں
ایک مدت سے ہمیں گھور رہا تھا طوفان
جس سے بیڑے میں عدد کے ہے تلاطم کا سماں
اب تو دیکھے کوئی مڑ کر کہ وہ شورش ہے کہاں

اک تھپیڑا ہی دیا ہے ابھی پتواروں کا
جس نے منہ پھیر دیا پھرے ہوئے دھاروں کا

تھا جوسن دو میں مسلمان کی شجاعت کا بھرم
یتخ حق میان میں ہے دوش پہ ہمت کا علم
اب بھی تیرہ سو پچاسی میں وہی ہے دم خم
قوت بازوئے عباس دلاور کی قسم

وہی عباس نمونہ ہے شجاعت جس کی
نقش پانی پہ ہوئی جرأت و ہمت جس کی

وہی عباس جگر دار و دلیر و جرار
عین سے ہے علوی علم و عمل کا اظہار
جس کا ہے اسم گرامی کبھی رموز و اسرار
بلے سے بلے مثل بہادر تو الت سے ابرار

سین سے سیف خدا اہل مرد کے لیے
بلے کی تشدید ہے باطل پہ تشدد کے لیے

ایسے غازی کے جو پیرو ہیں میان جنگاہ
 دل میں ہے نام بنی، لب پہ ہے نام اللہ
 ان کی ہر ضرب کے ہمراہ ہے نصرت کی سپاہ
 دوش پر تیغ یقیں، حق کی سپر پشت و پناہ

ہیں یہی فاتح دوراں من و تو، شاہد ہیں
 غیب سے ہوتی ہے امداد عدو شاہد ہیں

بن کے قیدی ادھر آتے ہیں جو اکثر غدار
 سبز پوش آپ کی فوجوں کے کہاں ہیں وہ سوار
 پوچھتے ہیں یہ دیروں سے بہ حیرت ہر بار
 ہم پہ اک آگ سی برساتی کتنی جن کی تلوار

مجزہ سمجھے زمانہ کہ عجائب جانے
 ہیں یہ سب غیب کی باتیں انھیں غائب جانے

کون غائب وہی مہدی و امامِ دوراں
 صاحب امر خدا، دارث دین و ایماں
 ہاتھ میں جس کے ہے رہواری مشیت کی عنان
 حافظِ ملت اسلام، مثیل قرآن

رنج ہے پرے میں محبت دل عشاق میں ہے
 چاند بدلی میں ہے اور چاندنی آفاق میں ہے

مخبرِ دائرہ ارض و سما ہیں قائم
 مرکز قائمہ شرع خدا ہیں قائم
 نقطہ باصرہ صدق و صفا ہیں قائم
 غار میں نائبِ محبوبِ خدا ہیں قائم

دین پیغمبرِ خاتمِ کائتمہ یہ ہیں
 مصطفیٰ ختمِ رسل ختمِ ائمہ یہ ہیں

دارث خون شہیدان وفا ہیں قائم
 سوگوار پسر خیرنا ہیں قائم
 صاحبِ ماتم شاہِ شہدا ہیں قائم
 بال بھرائے ہوئے محو عزا ہیں قائم

جن کی مجلس ہے بپان کے ہی یہ نائب ہیں
 بزمِ شبیر میں حاضر ہیں مگر نائب ہیں

منتظر ہیں کہ پڑھے ذاکرِ شہ ذکرِ حسین
 السلام لے مرے آقا مرے شاہ کونین
 مضطرب اشک بھی آنکھوں میں ہیں دل بھی بے چین
 السلام لے پسرِ ناطقہ کے نور العین

ذکرِ مظلومی شاہِ شہدا کرتا ہوں
 تعزیت آپ سے پیاسوں کی ادا کرتا ہوں

حاضر مجلس ماتم ہیں جو شیدائے امام
ہائے کن لفظوں میں دیں آپ کو پُرسا یہ غلام
عرض کرتے ہیں یہ سب بھی شدہ دالا کو سلام
ہے بھرے گھر کی عزا پھرستم کونہ دشام

قاسم و اکبر و اصغر کے عزادار ہیں آپ

ایک دو کیا کہ بہتر کے عزادار ہیں آپ

اک گزارش بھی غلاموں کی ہے پر سے کے سوا
منکرستی و غیبت ہے جو ساری دنیا
جلد فرمائیں ظہور اب تو امام دوسرا
ہم یہ سمجھائیں کہاں تک کہ کہاں ہیں مولا

اہل ظاہر نے جو غائب کو نہیں پایا ہے

مبتلا شک میں ہیں جانوں پہ عذاب آیا ہے

فیض مجلس سے یہاں اب جو ہیں موجود حضور
مجھ کو ہوتا ہے جو محسوس چہ نزدیک چہ دور
دیدہ دل کے لیے یہ بھی ہے غیبت میں ظہور
ہو اجازت تو کروں پیش میں حضرت کے حضور

اصل یہ ہے بے عرفان امام غائب

شامل غیب ہے ایمان امام غائب

دامنِ ندر مشیت ہے نقاب مہدی
زَنَّهُقَ الْبَاطِلُ آیا ہے خطاب مہدی
عید کا چاند مسیحا کو رکاب مہدی
حق کے اثبات کو قائم ہیں جناب مہدی

علمِ دونوں کا نہیں، اور ہمیں معلوم کبھی ہے

پردہ غیب میں قائم کبھی ہے قیوم کبھی ہے

خود یہ مستور ہیں در پردہ حقیقت ظاہر
نہ بظاہر کہیں خالق نہ مشیت ظاہر
جس طرح دل میں نہاں رہ کے محبت ظاہر
ان کی غیبت سے ہوئی غیب کی عظمت ظاہر

جس نے اللہ کو مانا ہے انہیں جانا ہے

ان کو جانا ہے تو اللہ کو پہچانا ہے

زاہد تنگ نظر کھول ذرا چشمِ صواب
وہ کلام اور یہ تکلم وہ خطابت یہ خطاب
ماہ پارہ ہے حسن کا ترے مصحف کا جواب
وہ ہے خاموشی یہ ناطق وہ کتابت یہ کتاب

اُس میں ہیں ناسخ و منسوخ مسلم یہ ہیں

اُس کی ترتیب میں ہے فرق منظم یہ ہیں

وہ مفسر کا ہے محتاج یہ اس کی تفسیر
وہ فصاحت کی لطافت یہ مذاق تقریر

وہ ہے رویائے رسالت تو یہ اس کی تعبیر
اس کے حروف میں سیاہی یہ سراپا تنویر

وہ نشانات ، یہ قدرت کی نشانی گویا

وہ فقط لفظ یہ اسرار و معانی گویا

چمنستان رسالت کا ہے وہ پھول یہ کھل
اس میں شامل منشا یہ تو یہ شبہات کا حل

ان کے جد ختم رسل اُس سے بہر حال اول
وہ ہے صورت یہ حقیقت وہ مقولہ یہ عمل

اس کو پوچھو تو ہر اک شاہ و گدا حافظ ہے

یہ وہ قرآن ہے خود جس کا خدا حافظ ہے

ان کے دادا بھی دلی یہ بھی ولی ابن دلی
وارث علم لدنی یہ ختمی ہیں وہ جلی

دونوں مخلوق خدا اور ابدی و ازلی
فرق کہنے کو ہے اتنا یہ محمد وہ علی

حق میں باطل کے وہ ہیں قہر تو آفت یہ ہیں

وہ جو ہیں حشر کی سورت تو قیامت یہ ہیں

وہ امامت کے قمر یہ بھی اسی شان کے چاند
آگے پیچھے ہیں رداں دونوں یہ ایمان کے چاند

ایک منزل کے مکین ایک ہی عنوان کے چاند
گر علی ماہِ رجب ہیں تو یہ شبنان کے چاند

سورہ قدر سے رتبے میں گراں قدر یہ ہیں

چاند چودہ ہیں ، مگر بدر شب قدر یہ ہیں

وہ گلستاں میں صبا ہیں یہ نسیم سحری
اک در علم ہیں وہ ، علم کی یہ بارہ دری

وہ ہیں ناصر تو یہ منصور وہ فاتح یہ جری
آگے آپ تو کہلائے ہم اثنا عشری

وہ حقیقت میں مع الحق ہیں یہ جاء الحق ہیں

حق جو پوچھے کوئی بندے سے تو دونوں حق ہیں

لے کے آدم سے رسول عربی تک واللہ
وصف ایک ایک اماموں کا کبھی ہے خاطر خواہ

آئندہ سارے رسولوں کا ہے یہ غیرت ماہ
کوئی اول کوئی اوسط ، یہ حد دین الہ

درد امامت کا ہوا جبکہ رسالت نہ رہی

بعد مہدی کے کسی کی کبھی ضرورت نہ رہی

کیا سند ہم جو کہیں حجتِ خالق یہ ہیں حق پکارے مری مرضی کے مطابق یہ ہیں
آیتیں بول اٹھیں مصحفِ ناطق یہ ہیں صبحِ جعفر کی قسم کھائے کہ صادق یہ ہیں

ہے محمد کی رسالت میں امامت مضمحل

ان کی آمد میں محمد کی صداقت مضمحل

فرق ڈھونڈا جو محمد کے اور ان کے مابین ہے عجب قسم کی نسبت کہ نہ ہیں غیر نہ عین
اے زبے منزلت جانِ شہِ بدر و حنین دم قدم سے متمسک ہے حدیثِ نقلین

یہ چراغِ رہ ایماں بھی جو گل ہو جاتا

آل کا فاتحہ قرآن کا قتل ہو جاتا

کون وہ دوہی گراں قدر بنی نے جو کہا مجھ سے کوثر پہ ملیں گے، کبھی ہوں گے نہ جدا
اُو قرآن سے پوچھیں کہ ملے کچھ تو پتا وہ تو خاموش ہے خاموش رہے گا بخدا

اس خموشی پہ ملے چھوٹ، نہیں ہو سکتا

قل محبوبِ خدا چھوٹ نہیں ہو سکتا

یا تو یہ کہیے کہ قرآن وہ قرآن نہیں ورنہ پھر ڈھونڈیے عترت کا کوئی فرد کہیں
نسبتیں غیب سے ایمان کی محکم جو رہیں دیکھتے دیکھتے ہو جائے گا دیدارِ یہیں

آج قرآن کا اگر نام و نشان قائم ہے

قائم آل محمد بھی یہاں قائم ہے

قائم آلِ عبا ضابطہٴ امن و سلام خضر اولادِ بنی ، بادشاہِ عمر دوام
صاحبِ الامر، امارت کو فنا کا پیغام مقتدا حضرت عیسیٰ کے ہمارے بھی امام

جس پہ واجب ہے درود آپ کا نام ایسا ہے

ہیں جماعت میں مسیحا، یہ امام ایسا ہے

سد اللہ کے دل بند بنی کے جانی جد تو ہم نامِ خدا باپِ حسن کے ثانی
ایک دادی تو خوزادتی شہِ ایرانی ایک مریم کا شرف بنتِ بنی سیدانی

وہ شرافت ہے کہ اغیار کبھی تعریف کریں

حرف آئے جو نسب میں کہیں تحریف کریں

یہ اگر چاہیں تو مملوک کو مالک کر دیں
ان کی مرضی ہو تو ہملک کو بھی ہالک کر دیں
دم میں مجبور کو مختار مالک کر دیں
ایسے ہادی ہیں کہ مسلک کو بھی سالک کر دیں

جس طریقے پہ چلیں یہ، وہ طریقت ہو جائے

شارع عام بھی اک خاص شریعت ہو جائے

ان کی بخشش سے گدا صاحب گنجینہ ہو
پانڈ پڑ جائے تو سبزے پہ وہیں مینا ہو
آنکھ زگس پہ جو ڈالیں تو ابھی بیٹا ہو
قلب مردہ کو جلادیں تو اک آئینہ ہو

حکم زرمائیں تو کلمہ ابھی بیجان پڑھے

شمع قبر شہدا سوز سے قرآن پڑھے

گوش قدرت بھی ہیں یہ حرم اسرار بھی ہیں
دارث دبدبہ حیدر کرار بھی ہیں
رحمت حق بھی ہیں انصاف کی تلوار بھی ہیں
مسند احمد مختار کے مختار بھی ہیں

دو جہاں میں عمل ان کا ہے دوہائی ان کی

بندے ان کے ہیں خدا ان کا خدائی ان کی

آنکھ ہم سے تو ملا اے نگہ ظاہر ہیں
حشر تک امر خدا لائیں گے جبریل امیں
سورۂ قدر میں آیا ہے یہ آیا کہ نہیں
پھر تو لازم ہے ادلی الامر ہو موجود کہیں

اُس کی غیبت پہ جو ایمان نہ لے آؤں میں

کوئی منکر ہوں کہ قرآن کو جھٹلاؤں میں

اس طرح بحر جہاں میں یہ گہر مخفی ہے
یا شب تار کی چادر میں قمر مخفی ہے
جس طرح دقت کے دامن میں سحر مخفی ہے
یا نمازی کی دعاؤں میں اثر مخفی ہے

عقل منکر کو یہی کیوں نہیں سمجھاتی ہے

کہیں آنکھوں سے مشیت بھی نظر آتی ہے

قلب ہستی میں ہیں مستور اسی طرح جناب
ہے یونہی عارض پر نور پہ غیبت کی نقاب
جس طرح سینہ گیتی میں گلستاں کا شباب
جس طرح برق کا جلوہ تہ دامان سحاب

غور درکار ہے مضمون کی باریگی میں

نور ہے مردمک چشم کی تاریگی میں

ایک رہبر ہیں یہی جن کا سبھی کو ہے یقین
ستم و جور سے بھر جائے گی جس وقت زمیں
حد تو یہ ہے کہ مخالف کو بھی شک اس میں نہیں
لے کے پیغام اماں آئے گا اک مہدی دیں

دل کو پھر کس لیے اقرار نہیں مہدی کا

جبکہ منکر کو بھی انکار نہیں مہدی کا

اس طرح آپ ہیں موجود مگر مخفی بھی
جیسے ظاہر بھی ہے اور عقل بشر مخفی بھی
ہے نمایاں بھی ستیم گل تر مخفی بھی
چلتی پھرتی بھی ہے اور بادِ سحر مخفی بھی

دل سے جانا ہے قرآن سے انھیں مانا ہے

حق کو دیکھا تو نہیں عقل سے پہچانا ہے

کیف جو دل میں سماتا ہے نہاں ہے کہ نہیں
جذب جو کھینچ کے لاتا ہے نہاں ہے کہ نہیں
جوش جو خون بڑھاتا ہے نہاں ہے کہ نہیں
ذہن جو عرش پہ جاتا ہے نہاں ہے کہ نہیں

ولولہ زلیت کا مقصود ہے اور غائب ہے

روح بھی سانس بھی موجود ہے اور غائب ہے

بات منکر کو جو کھلتی ہے کہاں ہے دیکھیں
یہ طبیعت جو مچلتی ہے کہاں ہے دیکھیں
آگ جو سینے میں جلتی ہے کہاں ہے دیکھیں
منہ سے آواز نکلتی ہے کہاں ہے دیکھیں

اس طرن کیوں نگہ غور نہیں جاتی ہے

کبھی نیت بھی نمازی کی نظر آتی ہے

ہم بھی دیکھیں کوئی بتلائے اگر ہو ممکن
رات کے وقت ہمیں کیوں نظر آتا نہیں دن
کس جگہ جسم میں پنہاں ہیں حواس باطن
ذکر قرآن میں جن کا ہے کہاں ہیں وہ جن

کبھی پہلے اُنھیں دیکھا ہے کہ اب دیکھا ہے

کیوں ہو جبریل کے قائل انھیں کب دیکھا ہے

مجھ کو سوچھے نہ اگر نور تو معدوم کہوں
میں نے دیکھی جو نہیں حور تو معدوم کہوں
خدا آنکھوں سے ہے مستور تو معدوم کہوں
نرخس و کرسی ہیں بہت دور تو معدوم کہوں

یہ سبھی غیب ہیں ان پر اگر ایمان نہیں

کلبہ لاکھ پڑھے جاؤ مسلمان نہیں

وقت بھی فصل بھی موسم بھی ہوا بھی پنہاں
عقل بھی فہم بھی فطرت بھی قوی بھی پنہاں
ذہن بھی طبع بھی اور فکر سا بھی پنہاں
صورت مہدی ہادی ہے خدا بھی پنہاں

دامنِ غیب میں مستور کہیں ہیں دونوں

ہیں تو دونوں ہیں نہیں ہیں تو نہیں ہیں دونوں

پردہٴ غیب میں کچھ خاص بشر ہیں موجود
جیسے عیسیٰ سرگردوں ہیں مگر ہیں موجود
آنکھ سے چھپ کے جو مانند نظر ہیں موجود
خضر صحرا میں کہیں خاک بسر ہیں موجود

رہگزر ان کی کبھی دور کبھی پاس بھی ہے

صورت آب بقا غیبت الیاس بھی ہے

یہ سبھی اب صفتِ راز پنہاں ہیں موجود
میں جو کہتا ہوں کہ مولائے جہاں ہیں موجود
ہے مقرر مگر مہدی بھی کہ ہاں ہیں موجود
مجھ سے کیوں کہتی ہے دنیا وہ کہاں ہیں موجود

خضر و الیاس و سیجا کو تو پہچانا ہے

ڈھونڈ کر پہلے انہیں لاد جنہیں مانا ہے

وہ بھی اور مہدی ہادی بھی ہیں غائب بخدا
وہ بھی مستور ہیں یہ بھی، برضائے مولا
غیبت اُن کی بھی اور ان کی بھی ہے برحقِ حقا
فرق اتنا ہے وہ خاموش ہیں اور یہ گویا

سامرا سے کبھی چل کر جو ہوا آتی ہے

ان کی تبکیر کے نعروں کی صدا آتی ہے

جانِ مصحف مرے دل کا بھی صحیفہ سن لے
ظلتِ ختمِ رسل، حق کے خلیفہ سن لے
فطرتِ عشق کے جذباتِ لطیف سن لے
عجل اللہ زیارت کا وظیفہ سن لے

دینِ محور سے ہٹا، مرکزِ ایمان آ جا

چپ ہے قرآنِ میں، بولتے قرآن آ جا

تو نہیں ہے تو شریعت میں نہیں جان کوئی
بیچ دوں میں جو خریدے مرا ایمان کوئی
نغمہ دلچن میں باہم نہیں پہچان کوئی
جیسے پھر آئے گا تعلیم کو قرآن کوئی

محکم آیات کے احکام بدل جاتے ہیں

جیتی مکھی کو مفسر بھی نکل جاتے ہیں

صاف کوئی نہیں کہتا کہ ہے قرآن غلط
عصر حاضر میں ہے وَالْعَصْرُ پر ایمان غلط
زیر لب کہتے ہیں معراج کی ہے شان غلط
قسمتیں مل گئیں، وَالنَّجْمُ کا عنوان غلط

وہ حقیقت ہے فضا میں جو عبارا جائے

وہ تصنع ہے ستارا جو اتارا جائے

عقلا جو ہیں وہ رکھتے نہیں علم معقول
فضلا سمجھے ہیں تحصیل فضیلت کو فضول
حکما کا نظریہ ہے حکومت کا حصول
رہ گئے اب علما چپ ہیں بحسب معمول

تیری دوری سے سب الجھے ہوئے حجاب میں ہیں

مفتخر جن پہ ہے ماضی وہ عجب حال میں ہیں

دورے قاعدہ زہد سے زاہد کا قعود
بہ تصنع ہے صلوات اور تکلف ہے درود
سرنگوں شرم ریا سے ہے مصلے پہ سجود
تو ہی غائب ہے تو کیونکر ہو حقیقت موجود

شان قدرت کی دکھا قادر مطلق کے لیے

بات ناحق کو بڑھی جاتی ہے، آحق کے لیے

توجہ غیبت میں ہے آنکھوں سے جہاں کی مستور
بے نظارہ جو نظر کو نہیں جھٹکنا منظور
حسن ظاہر کی طلب عام ہے اے جان ظہور
پُرشکن سجدہ حق سے ہے جبین مغرور

کون آخر یہ گرہ اے مرے مولا کھولے

ناخن تیغ علی اب تو یہ عقدا کھولے

ذکر کیا غیر کا، دیوانہ تو دیوانہ ہے
منتشر سبجہ ملت کا ہراک دانہ ہے
جو بیگانہ ہے وہ اب شرع سے بیگانہ ہے
خانہ جنگی سے فقط رونق کا شانہ ہے

سب ہیں غازی مگر آپس میں جھگڑنے کے لیے

اک رضا کار نہیں نفس سے لڑنے کے لیے

منتشر دیں کے اصول اب ہیں خدارا آجا
عدل بھی ظلم کے ہاتھوں سے ہے سوا آجا
حق کی توحید کبھی ہے یکہ و تنہا آجا
بن کے اک بار نبوت کی تمنا آجا

سن لے اس کی کبھی کہ آخر ہے امامت تیری

منتظر حکمِ خدا سے ہے قیامت تیری

یوں بلانے سے وہ اے دل کہیں آتے ہیں بھلا
خود وہ مجبور مشیت ہیں بقتل عتلا
اُن سے ملنا ہے تو اب شیخ تصور کو جلا
دیدہ دل میں یہ تصویر کھری صل علی

اب نہ منکر کو روایات نہ آیات سنا

صلوات آل محمد پہ ہے، صلوات سنا

چشم نرجس کی ضیا فاطمہ کے نور العین
راحت جان حسن، منتقم خون حسین
اے محمد کے جگر اے دل اسلام کے چین
کربلا، کس سے یہ کہتی ہے بصد شایون دشین

حشر کونے میں بپا ہو تو مجھے چین آئے

انتقام شہدا ہو تو مجھے چین آئے

یوں تو ممکن ہی نہیں میرے بہتر کا عوض
خون بھرے شانہ عباس دلاور کا عوض
عون و جعفر کا عوض قاسم و اکبر کا عوض
لاکھ کشتے نہیں تنہا علی اصغر کا عوض

انتقام ایسے شہیدوں کا کہاں لینا ہے

ہاں فقط ظلم کی ظالم کو سزا دینا ہے

ظلم سا ظلم کہ دنیا میں نہ دیکھا نہ سنا
نوجوانوں کا ضعیفوں کا تو ہے ذکر ہی کیا
ترغہ فوج، غم تشنہ بی، وا اسفا
طفل بے شیر بھی چوبیس پہرے پیاسا

منہ سے وہ کرب و اذیت جو نہ کہہ سکتا تھا

بے زباں یاس سے ایک ایک کا منہ تکتا تھا

ہائے وہ رنج و الم اور وہ محمد کا سپر
لاش وہ سانے قاسم کی وہ پامال جگر
تن اقدس پہ جراحات قبا خون میں تر
باد عباس دلاور میں شکستہ وہ کمر

دست مارے گئے سب، خویش و برادر نہ رہے

رہ گیا داغ جگر میں، علی اکبر نہ رہے

وعدہ صبر کا وہ پاس وہ فطرت بے چین
اتے آفات و مصائب کا ہجوم اور حسین
نکر بے پردگی آل رسول الشقلین
تیر دلوز وہ معصوم سکینہ کے یہ بین

پیاس سے مرقی ہوں پانی تو منگا دو با با

نہر پر سوتے ہیں عمو کو بلا دو با با

دل لرز جاتا تھا مظلوم کا یہ سن سن کر
ایسے حالات میں یاد آئے تو ہوں گے اکبر
پائے ہمت میں نہ جنبش تھی مگر ذرہ بھر
کیا تعجب بشریت نے کہا ہو یہ اگر

نہجے بچوں کو کیجے سے لگا لو بیٹا

میری اجڑی ہوئی سرکار سنبھالو بیٹا

سر کو نہ پڑائے ہوئے بادشہ کون و مکاں
رن میں اب دوہی فقط فوج خدا کے تھے نشاں
موتھے یادِ الہی میں بصد قلب تپاں
ذوالجناح نبوی اور حسین ذی نشاں

تیر پیاسے پہ برستے تھے عجب عالم تھا

لاکھ تیغیں تھیں اور اک جان نبی کا دم تھا

خاک زلفوں میں بھری خوں میں شرابور لباس
دور سے آتے تھے حربے جو ملاقات کو پاس
دقت تھا رخصت مظلوم کا دنیا تھی اداس
سب کو سینے سے لگاتے تھے شہ فرض شناس

فلک پیر رزتا تھا زمیں ہلتی تھی

جان زہرا سے ہر اک تیغ گلے ملتی تھی

وہ ادھر ایک حسین اور ادھر سب لشکر
سرجو تلواروں سے مجروح تو تیزوں سے جگر
تیر سینے کو کبھی چومتے تھے گاہ تبر
شہ کا یہ ضبط کہ مطلق نہیں بل ماتھے پر

خون مظلوم کی ندی جو بھی جاتی تھی

دمدم فاطمہ کے دودھ کی بُو آتی تھی

زخم پر زخم جو کھائے تو بڑھی اور کھی پیاس
بکیسی رو کے پکاری یہ بصد حسرت دیاس
جھک کے عشق ہو گئے ہرنے پہ شہ نیک اساس
ہائے اس وقت نہ قاسم نہ مدد کو عباس

کون تھا مے کہ محمد کا پسر گرتا ہے

کوئی اکبر سے یہ کہہ دو کہ پدر گرتا ہے

اک وہ دن تھا کہ نبی ان کا تھے ناقہ یہ سوار
ابتدا وہ تھی یہ انجام شہ عرش وقار
ماں نے آہستہ اتارا کہ نہ پہنچے آزار
اب نہ خاتون قیامت نہ رسول مختار

ہاتھ ماتم کو اٹھیں سب طہنی گرتے ہیں

حشر اٹھتا ہے حسین ابن علی گرتے ہیں

عہد طفلی میں سواری کا ارادہ جو کیا یہی تو سن ہے کہ بالائے زمیں بیٹھ گیا
ذوالجناح نبوی تیری رفاقت کے فدا آج اسی شان سے پھر گرم زمیں پر بیٹھا

کیا عجب ہے کہ رز کر فلک پیر گرے
پنجن اکٹھے گئے و خاک پہ شبیر گرے

غش سے چونکے تو اٹھے بہر تیم مولا عصر کا وقت تھا، سجدے میں جھکے شاہ ہدا
اک شقی ذبح کو آیا تو یہ محشر دیکھا بال بکھرائے ہوئے بیٹھے ہیں محبوب خدا

رو کے کہتے ہیں کہ پیاسے کونہ مارو یارو
بے گنہ میرے نواسے کونہ مارو یارو

ہائے وہ سجدہ آخر وہ امام کو نبین مطمئن جان نبی روح پیمبر بے چین
آئی زہرا کی یہ آواز بصد شیون دشین وقت ہے وعدہ دفائی کا سبھل جاؤ حسین

میں دعائیں تمہیں دینے کے لیے آئی ہوں
سر کو آغوش میں لینے کے لیے آئی ہوں

قتل گہر آنکھ سے دیکھ آئے ہیں زوارِ امام وہ نشیب، اور بلندی پہ وہ عترت کے خیام
اب کناہے کو سمجھ جائیں شہ دیں کے غلام دیر سے نیچے کی ڈیوڑھی پہ ہے زینب کا قیام

سب ستم بنت شہ قلعہ شکن نے دیکھا
ہائے کس حال میں بھائی کو بہن نے دیکھا

ریت جلتی ہوئی رن کی وہ مصلائے حسین غیر خواہر کوئی ہمدرد نہ شیدائے حسین
سر کو سجدے سے اٹھانے نہ ابھی پائے حسین درپہ غش کھا کے گری کہہ کے بہن ہائے حسین

کس قباہ سے میں کہوں رن میں جو بیداد ہوئی
بنت محبوب خدا لٹ گئی برباد ہوئی

اندھیاں چلنے لگیں بن میں سیاہی چھائی چرخ کی طرح سے مقتل کی زمیں تھرائی
بچے رونے لگے ، بانوئے حزین چلائی ہائے کیا غش میں ہو سجاد قیامت آئی

اٹھ کے معصوموں کو دامن میں چمپا لو بیٹا
باپ مارے گئے اب گھر کو سنبھالو بیٹا